

## مشرقی پاکستان میں مدارس کا نظام

مغربی پاکستان میں تعلیم کے دو نظام رائج ہیں۔ ایک تو عمومی نظام تعلیم اور دوسرا مذہبی و مکاتب اور مدارس عربیہ کا دینی نظام تعلیم۔ مشرقی پاکستان میں ان دونوں طریقہ ہائے تعلیم کے ساتھ ایک اور نظام تعلیم بھی رائج ہے جسے سوم نقلی و عقلی کا حسین امتزاج اور دینی و دنیوی تعلیم کا بہترین مجموعہ قرار دیا جاسکتا ہے۔ مشرقی پاکستان کا یہ نظام تعلیم "مدرسہ ایجوکیشن" کے نام سے موسوم ہے۔

مدرسہ ایجوکیشن

اس نام کی ترکیب ہی اس کے امتیاز کو ظاہر کرتی ہے۔ ایک عربی زبان کا لفظ ہے دوسرا انگریزی کا۔ گویا نام میں مشرق و مغرب کو یک جا کر دیا گیا ہے۔ بلکہ اس طرح اس کے نصاب میں مشرقی اور مغربی علوم کا امتزاج کیا گیا ہے۔ پورے مشرقی پاکستان میں اس کے مدارس و مکاتب قائم ہیں۔ ان مدارس کو سرکاری سرپرستی اور سرکاری مالی اعانت حاصل ہے۔ صوبہ میں ان کی تعداد ۱۲۷۲ ہے۔ ان مدارس کے لیے سرکاری طور پر نظامت تعلیم کا ایک مستقل اور با اختیار ادارہ قائم ہے جسے "مدرسہ ایجوکیشن بورڈ" کہا جاتا ہے۔

مدرسہ ایجوکیشن کا نظام بنگال میں قیام پاکستان سے قبل بھی موجود تھا۔ اس زمانہ میں اس کا نام "بورڈ آف سنٹرل مدرسہ ایگزیمینٹسز بنگال" تھا۔ پاکستان قائم ہوا تو اس بورڈ کا نام "ایٹ بنگال مدرسہ ایجوکیشن بورڈ" ہو گیا۔ بعد میں اسے "ایٹ پاکستان مدرسہ ایجوکیشن بورڈ" کا نام دیا گیا۔ اور اب یہ بورڈ اسی نام سے موسوم ہے۔ بورڈ کا صدر دفتر ڈھاکہ میں قائم ہے جو براہ راست حکومت مشرقی پاکستان کے تحت ہے، اور ایک با اختیار مستقل ادارہ ہے۔

## مدرسہ ایجوکیشن کے مدارج

اس بورڈ کے تحت پورے نظامِ تعلیم کو مندرجہ ذیل مدارج میں تقسیم کیا گیا ہے :

۱۔ درجہ ابتدائی : اس کی مدتِ تعلیم چار سال ہے۔ جب کہ عمومی نظامِ تعلیم میں پرائمری کلاسز پانچ سالہ نصاب پر مشتمل ہیں۔

۲۔ درجہ داخل : اس کی مدتِ تعلیم چھ سال پر مشتمل ہے۔ گویا اس کی حیثیت مڈل اور میٹرک کے مدارج کی ہے۔

۳۔ درجہ عالم : اس درجہ کا نصاب دو سالہ ہے، اور اس کی حیثیت انٹرمیڈیٹ کی ہے

۴۔ درجہ فاضل : اس کا نصاب بی۔ اے کی طرح دو سال پر مشتمل ہے۔

۵۔ درجہ کامل : یہ اس نظامِ تعلیم کا آخری امتحان ہے۔ اس کی مدتِ تعلیم بھی دو سال ہے

ایم۔ اے کی طرح اسے اگر درجہ تخصص کہا جائے تو زیادہ بہتر ہو۔ اس درجہ کو چار مختلف شعبوں میں تقسیم کیا گیا ہے :

(الف) مفسر — کامل علوم قرآنی

(ب) محدث — کامل علوم حدیث

(ج) فقیہ — کامل فقہ اسلامی

(د) ادیب — کامل ادب عربی

## مضامین تدریس

مدرسہ ایجوکیشن کے مندرجہ بالا مدارج میں جو مضامین زیر تدریس ہیں ان کا اجمالی تذکرہ کیا جاتا ہے۔ تفصیلی کے لیے تو ایک دفتر درکار ہو گا۔

(الف) درجہ ابتدائی :

پہلے اور دوسرے سال میں عربی قاعدہ، دینیات، بنگلہ ادب اور حساب۔

تیسرے سال میں قرآن کریم ناظرہ، دینیات، بنگلہ ادب، حساب، جغرافیہ،

صحت عامہ اور سائنس۔

چوتھے سال میں ادب عربی، اردو، دینیات، بنگلہ ادب، حساب، جغرافیہ، صحت عامہ

سائنس۔

گویا اردو زبان کی تدریس چوتھی جماعت سے شروع ہو جاتی ہے، اور ناظرہ قرآن خوانی تیسری جماعت میں مکمل ہو جاتی ہے۔ جب کہ ہمارے ہاں آٹھویں جماعت میں مکمل ہوتی ہے۔  
(ب) درجہ داخل :

سال اول میں عربی ادب، علم الحساب، فقہ، تجوید و قرأت، اردو، ہنگلہ، جغرافیہ، حساب، تاریخ اور ورزش۔

سال دوم میں ان مضامین کے ساتھ علم النحو کا اضافہ ہو جاتا ہے اور انگریزی، فارسی میں سے ایک زبان کا سیکھنا بھی ضروری ہو جاتا ہے۔

سال سوم اور چہارم میں ان مضامین کے علاوہ سائنس بھی نصاب میں شامل ہے۔  
سال پنجم اور ششم میں عربی ادب کی جگہ قرآن مجید کا ترجمہ داخل ہے۔ دو سال میں ابتدا سورہ آل عمران تک پڑھا دیا جاتا ہے۔

(ج) درجہ عالم

اس درجہ کے دو سالہ نصاب میں مندرجہ ذیل مضمون پڑھائے جاتے ہیں :  
ترجمہ قرآن کریم، ادب عربی، بلاغت، ترجمہ و مضمون نویسی، فقہ، اصول فقہ، حدیث، اصول حدیث، فرائض، منطق، تاریخ اسلام، اردو۔

اور مندرجہ ذیل مضامین میں سے ایک :

انگریزی، فارسی، اقتصادیات یا ہنگلہ۔

ان کے علاوہ مندرجہ ذیل اختیاری مضامین میں سے ایک :

صابن سازی۔ کتابت یا کمپیوٹنگ

(د) درجہ فاضل :

اس درجہ کے دو سالہ نصاب میں یہ مضمون شامل ہیں :

تفسیر، اصول تفسیر، حدیث، اصول حدیث، فقہ، اصول فقہ، عقائد، ادب عربی، ترجمہ و مضمون نویسی، عروض، بلاغت، تاریخ اسلام، اردو۔ ان کے علاوہ مندرجہ ذیل مضامین میں سے :

منطق، علم تصوف، حکمت، فارسی، انگریزی، ہنگامہ یا اقتصادیات۔  
(۵) درجہ کا مل:

مدرسہ ایجوکیشن کا یہ آخری درجہ تخصص ہے۔ جو چار شعبوں پر منقسم ہے:  
مفسر، محدث، فقیہ، اور ادیب، اور ہر شعبہ کی تعلیم دو سالوں پر مشتمل ہے۔  
درجہ مفسر میں تفسیر، اصول تفسیر، اور تاریخ تفسیر کے علاوہ فقہ القرآن، حدیث اور تاریخ  
اسلام کے مضمون شامل ہیں۔

درجہ محدث میں حدیث، اصول حدیث اور تاریخ علم حدیث کے علاوہ تفسیر، اصول تفسیر  
اور تاریخ اسلام کے مضمون شامل ہیں۔

درجہ فقیہ میں فقہ، اصول فقہ، اور تاریخ فقہ کے علاوہ علم الکلام اور تاریخ اسلام نصاب  
کے حصہ ہیں۔

درجہ ادیب میں مندرجہ ذیل مضامین شامل ہیں:

ادب عربی، شعر و نظم، عروض، بلاغت، تاریخ ادب، نقد الشعر والنثر، اللغات والخطابہ،  
مختصر یہ کہ مدرسہ ایجوکیشن کا درجہ ابتدائی مماثل ہے پر امریکی کلاسز کے۔ درجہ داخل مماثل  
ہے مڈل اور میٹرک کلاسز کے، درجہ عالم مماثل ہے انٹرمیڈیٹ کے۔ اور درجہ عالم و درجہ  
کامل مماثل ہیں بی۔ اے اور ایم۔ اے کے۔

درجات کی اس مماثلت اور یکسانیت سے یہ خیال نہ کیا جائے کہ مدرسہ ایجوکیشن بھی عمومی  
نظام تعلیم جیسی ہے۔ ایسا خیال کہ ناہمت بڑی غلط فہمی ہوگی۔ اس لیے کہ مدرسہ ایجوکیشن کا  
نصاب بہت وسیع ہے۔ اس کا اندازہ اس تقابل سے بخوبی ہو سکتا ہے:

### تقابل مضامین

(مدرسہ ایجوکیشن اور عمومی نظام تعلیم)

مدرسہ ایجوکیشن کے مضامین	عمومی نظام تعلیم کے مضامین	سال	مدارج
۲	۲	سال اول	درجہ ابتدائی
۲	۲	دوم	

مدارج	سال	مدرسہ ایجوکیشن کے مضامین	عمومی نظام تعلیم کے مضامین
	سوم	۶	۴
	چہارم	۷	۵
درجہ داخل	سال اول	۹	۵
	دوم	۱۱	۸
	سوم	۱۲	۸
	چہارم	۱۲	۸
	پنجم	۱۲	۸
	ششم	۱۲	۸
درجہ عالم	سال اول سال دوم	۱۳	۵
درجہ فاضل	سال اول سال دوم	۱۲	۴
درجہ کامل	سال اول سال دوم	۶	مختلف یونیورسٹیوں کے نصاب مختلف ہیں۔

### استحقاق و مراعات

مدرسہ ایجوکیشن کے سند یافتہ اس امر کا استحقاق رکھتے ہیں کہ وہ ملک کے عمومی نظام تعلیم کے امتحانات میں شریک ہو سکیں۔ اس کا مکمل اندازہ مندرجہ ذیل گوشوارہ سے ہو سکتا ہے:

امتحان مدرسہ ایجوکیشن	مساوی امتحان	سرکاری نظام تعلیم میں داخلہ کا استحقاق
امتحان داخل	میٹرک (سیکنڈری سکول)	ہائی سکول کی جماعت ہفتم میں
امتحان عالم	ایف۔ اے	ہائی سکول کی جماعت نہم میں
امتحان فاضل	بی۔ اے	ایف۔ اے کے سال اول میں
امتحان کامل	ایم۔ اے	بی۔ اے کے سال اول میں

بشرطیکہ مدرسہ ایجوکیشن کے امتحانات میں انگریزی کا اختیاری مضمون پاس کیا ہوا ہو۔

جہاں تک ملازمتوں کا تعلق ہے مدرسہ ایجوکیشن کے سند یافتہ طلباء اس بورڈ سے ملحقہ مدارس میں

ملازمتیں حاصل کر سکتے ہیں جن کی تعداد اس وقت ۱۲۷۲ ہے۔ اس کے علاوہ وہ مائٹری سکولوں میں بطور عربی ٹیچر اور کالجوں میں بطور لیکچرار عربی تقرر حاصل کر سکتے ہیں۔

درجہ کامل کے سنیافتہ اساتذہ کا گریڈ مائٹری سکولوں میں مبلغ ۱۲۵ تا ۲۵۰ روپے۔ کالجوں میں ان اساتذہ کے گریڈ دو ہیں ۲۰۰ تا ۴۰۰ روپے اور ۳۷۵ تا ۷۵۰ روپے۔

### تعداد مدارس

۶۵۴ میں مدرسہ ایجوکیشن بورڈ سے طختہ مدارس کی تعداد یہ تھی :

جو نیئر مدارس : ۳۶۳

سینئر مدارس : ۲۹۳

کل ۶۵۶

۱۹۵۸ء میں مدارس کی تعداد میں معتد بہ اضافہ ہو گیا جس کی تفصیل یہ ہے :

درجہ ابتدائی : ۸۱۵

درجہ داخلی : ۸۹

درجہ عالم : ۱۱۷

درجہ فاضل : ۱۶۳

درجہ کامل : ۵

کل ۱۱۸۹

اس کے بعد بھی سال بہ سال ان مدارس اور ان کے طلبہ میں مسلسل اضافہ ہوتا رہا۔ چنانچہ ۱۹۶۸ء

مارچ ۱۹۶۸ء کو ڈویژن وار مختلف درجات کے مدارس کی تعداد یہ تھی :

کل تعداد	درجہ فاضل	درجہ داخلی	درجہ عالم	درجہ داخل	ڈویژن
۴۴۱	۱۶	۱۰۱	۹۳	۲۳۲	چنگانگ
۳۱۷	۹	۶۹	۶۵	۱۷۴	ڈھاکہ
۲۳۷	۵	۵۷	۵۸	۱۱۷	کلنا
۲۷۷	۴	۴۷	۴۱	۱۸۵	راجشاہی
۱۲۷۲	۳۴	۲۷۴	۳۵۶	۷۰۸	میزان

مدارس ابتدائی کی کثیر تعداد ان کے سوا ہے۔

### نصاب تعلیم

مدارس ایجوکیشن کے نظام تدریس اور مقاصد کو سمجھنے کے لیے ضروری معلوم ہوتا ہے کہ اس کے مضامین اور کتب کی تفصیلات پیش کی جائیں۔ طوالت سے بچنے کے لیے ہم ابتدائی اور داخلی مدارج کی تفصیلات چھوڑتے ہوئے صرف اعلیٰ درجات کا نصاب اور کتب کے نام پیش کرتے ہیں تاکہ قارئین کو اس نظام تعلیم کی افادیت کا صحیح اندازہ ہو سکے۔

### درجہ عالم

درجہ عالم کا دو سالہ نصاب مندرجہ ذیل ۱۳ علوم و فنون پر مشتمل ہے :

۱۔ قرآن کریم : ترجمہ سورۃ انفال، توبہ، روم، یسین اور سورۃ محمد سے آخر کلام پاک تک  
۲۔ حدیث : مشکوٰۃ شریف (منتخب ابواب)

۳۔ اصول حدیث : سہل الاصول (حدیث) (مولانا ممتاز الدین احمد)

۴۔ اصول فقہ : نور الانوار (بحث کتاب)

۵۔ فقہ : شرح وقایہ جلد اولی (منتخب ابواب)

۶۔ فرائض : سراجی

۷۔ منطق : میزان منطق اور مرقات (تصورات) یا منطق جدید (Inbuctive) مجموعہ

عثمانیہ یونیورسٹی -

۸۔ تاریخ اسلام : خلافت راشدہ، اور بنو امیہ

۹۔ عربی نظم و نثر : المستنطف (چھ ابواب)، دیوان حماسہ (تین ابواب) ترجمہ و

مضمون نویسی

۱۰۔ بلاغت : دروس البلاغہ (علم بیان، معانی و بدیع)

۱۱۔ اردو : کتاب، قواعد، اور مضمون نویسی

۱۲۔ مندرجہ ذیل مضامین میں سے کوئی ایک :

(الف، فارسی نظم و نثر)

(ب) انگریزی (کتاب، گرام، ترجمہ، مضمون نویسی وغیرہ)

(ج) اقتصادیات، مبادیات مدنیات، اردو ترجمہ (Elementary civics)

مطبوعہ عثمانیہ یونیورسٹی

(د) ہنگامہ

۱۳۔ اختیاری مضمون۔ مندرجہ ذیل میں سے کوئی ایک:

(الف) صابن سازی (ب) کتابت (ج) کمپوزنگ

درجہ فاضل

درجہ فاضل کا دو سالہ نصاب مندرجہ ذیل ۱۳ علوم و فنون پر مشتمل ہے:

۱۔ تفسیر: تفسیر جلالین سورۃ الفاتحہ، البقرہ، النساء، آل عمران، انفال، توبہ اور

پارہ ۲۸-۲۹

۲۔ اصول تفسیر: التوزیر فی اصول التفسیر

۳۔ حدیث: مشکوٰۃ شریف (منتخب البواب)

۴۔ اصول حدیث: میزان الاخبار، فقہ الاثر محشی مولانا محمد حسین

۵۔ فقہ: ہدایہ جلد سوم و چہارم۔ منتخب البواب

۶۔ اصول فقہ: نور الانوار۔ مسلم الثبوت (منتخب البواب)

۷۔ عقائد: شرح عقائد نسفی

۸۔ تاریخ اسلام و معرفۃ العلوم: دولت عباسیہ، فاطمیہ، ترکیہ

۹۔ عربی: مقامات حریری (چار)، المنقذ (انتخاب) سبہ محلقات (چار) ترجمہ عربی

اور مضمون، انشاء

۱۰۔ بلاغت: مختصر المعانی

۱۱۔ عروض: مختصر رسالہ عروض

۱۲۔ اردو: منتخبات اردو (نثر، شکوہ۔ جواب شکوہ و نظم)، تاریخ ادب اردو۔

۱۳۔ مندرجہ ذیل علوم و فنون میں سے کوئی ایک:



(الف) منطق قدیم یا منطق جدید (ب) علم تصوف (ج) حکمت (د) فارسی (ه) انگریزی  
عیاد میٹرک (و) بیگمہ (ز) اقتصادیات، اصولی معاشیات از برنی

درجہ کامل

مدرسہ ایجوکیشن کا یہ آخری درجہ تخصیص (Specialization) ہے۔ کلام اللہ، اہادیث نبوی، فقہ اسلامی اور ادب عربی کے نام سے اس درجہ کامل کے چار شعبے ہیں اور ان مضامین میں تخصیص حاصل کرنے والوں کو مدرسہ ایجوکیشن بورڈ کی جانب سے علی الترتیب مفسر، محدث، فقیہ اور ادیب کی سند دی جاتی ہے۔ ہر شعبہ کا نصاب دو سالہ ہے۔ جو ذیل میں درج کیا جاتا ہے:

(الف) مفسر

- ۱۔ تفسیر (چار پرچے): تفسیر کشاف (سورہ کف تک)، تفسیر بیضاوی (سورہ کف سے آخر تک)، (کامل قرآن مجید) تفسیر ابن کثیر برائے مطالعہ
- ۲۔ اصول تفسیر (ایک پرچہ): اتقان
- ۳۔ فقہ القرآن (ایک پرچہ): احکام القرآن للخصاص
- ۴۔ اعجاز القرآن (ایک پرچہ): اعجاز القرآن، لباب قرآنی، تفسیر ابن جریر برائے مطالعہ
- ۵۔ حدیث (ایک پرچہ): کتب التفسیر لائمة الحدیث
- ۶۔ تاریخ اسلام و تاریخ علم التفسیر (دو پرچے): از ابتدا تا حال، تاریخ اسلامی و تاریخ علم التفسیر (کل سات مضمون دس پرچے)

(ب) محدث

- ۱۔ حدیث (پانچ پرچے)، صحاح ستہ (صحیح بخاری، مسلم، سنن نسائی، ابوداؤد، ابن ماجہ، ترمذی)

۲۔ اصول حدیث (ایک پرچہ) شرح نخبۃ الفکر

۳۔ تفسیر (ایک پرچہ) کشاف (سورۃ الفاتحہ، آل عمران، اتقان (منتخب حصے) بیضاوی

(سورہ البقرہ)۔

- ۴۔ اصول تفسیر (ایک پرچہ) الفوز الکبیر  
 ۵۔ تاریخ اسلام (ایک پرچہ) قصص الانبیاء، سیرۃ النبی، خلافت راشدہ سے تاحال  
 (باعثبار عروج و زوال، تہذیب و تمدن و نظام مملکت)  
 ۶۔ تاریخ علم حدیث (ایک پرچہ) تاریخ حدیث تاحال۔  
 (کل چھ مضمون دس پرچے)

(۳) فقیہ

- ۱۔ فقہ (دو پرچے)؛ شرح معانی الآثار للطحاوی۔ الاشیاء والنظائر  
 ۲۔ اصول فقہ { (دو پرچے)؛ اصول بزدومی، اصول کرخی، ادب المفتی  
 اصول افتاء  
 ۳۔ کلام (دو پرچے) شرح مواقف سمعیات، حجة التدا بالغة (منتخب حصہ)  
 ۴۔ حدیث (دو پرچے) صحیح بخاری مکمل  
 ۵۔ تاریخ اسلام (ایک پرچہ) مکمل تاریخ اسلام، باعثبار عروج و زوال، تہذیب و  
 تمدن و نظام مملکت۔  
 ۶۔ تاریخ علم فقہ (ایک پرچہ) تاریخ علم فقہ تاحال  
 (کل سات مضمون دس پرچے)

(د) ادیب

- ۱۔ بلاغت و عروض (ایک پرچہ) دلائل الاعجاز، اسرار البلاغہ، اعجاز القرآن، الکافی  
 فی علم العروض والقوافی۔  
 ۲۔ ادب عربی { (چار پرچے) انتخاب دیوان امرأ القیس، النابتہ، لامیہ، جہرہ  
 قدیم نظم و نثر  
 اشعار العرب القرشی، انتخاب البیان للمحافظ، نوح البلاغہ، رسالہ بدیع الزمان۔  
 ۳۔ ادب عربی { دو پرچے دیوان شوقی، وحی بغداد للرافعی، العبرات للمنفلوطی۔  
 جدید نظم و نثر

۴۔ تاریخ ادب عربی (ایک پرچہ)

۵۔ نقد الشعر والنثر (ایک پرچہ) نقد الشعر لابن قدامہ، نقد النثر لابن قدامہ

۶۔ الکتب والخطابۃ (ایک پرچہ) کتاب الصنائع لابن ہلال عسکری

دکھل سات مضمون دس پرچے)

تاریخ کرام اندازہ فرمائیں کہ مشرقی پاکستان کا یہ نظام تعلیم کس قدر مفید اور بہتر ہے۔  
 مدرسہ ایجوکیشن میں مشرق و مغرب اور علوم عقلی و نقلی کو کس عمدہ طریقہ سے یک جا کر دیا  
 گیا ہے۔ کیا مغربی پاکستان میں ایسا نہیں ہو سکتا؟

## مسلمانوں کے عقائد و افکار

ترجمہ مولانا محمد حنیف ندوی

علامہ ابو الحسن اشعری

یہ کتاب چوتھی صدی ہجری کے جلیل القدر عالم علامہ ابو الحسن اشعری کے شاہکار  
 مقالات الاسلامیین کا ترجمہ ہے۔ اس میں علامہ نے چوتھی صدی ہجری کے اداسل کے

ان تمام عقائد و افکار کو بغیر کسی تعصب کے بیان کر دیا ہے جو صدیوں ہمارے ہاں

فکری و کلامی مناظروں کا محور بنے رہے۔ اس کے مطالعے سے جہاں یہ معلوم ہو گا کہ مسلمانوں

نے نفسیات، اخلاق اور مادہ و روح کے بارے میں کن کن علمی جواہر پاروں کی تخلیق

کی ہے وہاں یہ حقیقت بھی نظر کر سائے گی کہ ماضی میں فکر و نظر کی کجی نے

کن کن گمراہیوں کو جنم دیا ہے اور ان گمراہیوں کے مقابلے میں اسلام نے کس معجزانہ

انداز سے اپنے وجود کو برقرار رکھا ہے۔ قیمت ۹ روپے

ملنے کا پتہ

سیکرٹری ادارہ ثقافت اسلامیہ، کلب روڈ، لاہور

منہ سالہ  
 اشعری  
 علامہ ندوی  
 ادارہ  
 لاہور